

УДК: 930.2+94 (5) "819–1005"

Бо ҳукуки дастнавис

Сафаров Некрӯз Шодиевич

ҶУҒРОФИЁИ ТАЪРИХИИ ДАВЛАТИ СОМОНИЁН
(дар асоси маъхазҳои таърихӣ)

Ихтисос: 07.00.09 – Таърихнигорӣ, маъхазшиносӣ
ва методҳои таҳқиқоти таърихӣ

АВТОРЕФЕРАТИ

диссертатсия барои дарёфти дараҷаи илмӣ
номзади илмҳои таърих

Душанбе – 2019

Диссертатсия дар шуъбаи таърихи қадимтарин, қадим ва асрҳои миёнаи Институти таърих, бостоншиносӣ ва мардумшиносии ба номи А. Дониши Академияи илмҳои Ҷумҳурии Тоҷикистон омода гардидааст.

Роҳбари илмӣ: **Амиршоев Нурмуҳаммад Қурбонович**,
номзади илмҳои таърих, сармуҳаррири
Сарредаксияи илмӣи Энсиклопедияи
Миллии Тоҷик

Муқарризони расмӣ: **Давлатов Муллошо**, доктори илмҳои
таърих, профессори кафедраи фанҳои
гуманитарӣ-иҷтимоии Донишқадаи қуҳй-
металлургии Тоҷикистон.

Асоев Сабзаалӣ, номзади илмҳои таърих,
дотсенти кафедраи таърихи дунёи қадим,
асрҳои миёна ва бостоншиносии
Донишгоҳи Миллии Тоҷикистон.

Ташкилоти тақриздиханда: **Донишгоҳи давлатии Хучанд**
ба номи академик Б. Ғафуров

Ҳимояи диссертатсия дар санаи « 9 » январӣ с. 2020, соати 13:30 дар
ҷаласаи Шӯрои диссертатсионии 6D.КOA-005 барои ҳимояи диссертатсияҳо
оид ба дарёфти дараҷаи илмӣи доктори фалсафа (PhD), доктор аз рӯи
ихтисос, ки дар назди Институти таърих, бостоншиносӣ ва мардумшиносии
ба номи А. Дониши Академияи илмҳои Ҷумҳурии Тоҷикистон (734025, ш.
Душанбе, хиёбони Рӯдакӣ, 33) амал мекунад, баргузор мегардад.

Бо диссертатсия дар китобхонаи илмӣи АИ ҚТ ва сомонаи расмӣи
Институти таърих, бостоншиносӣ ва мардумшиносии ба номи А. Дониши
АИ ҚТ (www.institute-history.tj) шинос шудан мумкин аст.

Автореферат рӯзи « _____ » _____ с. 20__ тавзеъ шудааст.

Котиби илмӣи
Шӯрои диссертатсионӣ,
доктори илмҳои таърих

Ҳочаева Н. Ҷ.

ТАВСИФИ УМУМИИ ДИССЕРТАТСИЯ

Мубрам будани мавзӯ. Донишмандон давраи ҳукумати сулолаи Сомониёнро барҳақ асри тилоии таърихи мардуми тоҷик донистаанд. Зеро дар ин давра буд, ки сиёсату иқтисод, иҷтимоиёту фарҳанг, илму ҳунар ва адабиёт рушди бесобиқа карданд. Ба ин сабаб, ки омӯзишу пажӯҳиши ин давраи таърихи мардуми тоҷик таваҷҷуҳи донишмандони зиёде ба худ ҷалб кардааст. Эшон ба пажӯҳиши мавзӯҳои гуногун аз қабili сиёсату иқтисод, илму фарҳанг, адабиёту фалсафа, мусиқӣ, меъморӣ, лашкардорӣ ва соҳаҳои дигар пардохта, бисёр сафаҳои таърихӣ онро равшан кардаанд. Аммо дар ин миён ҷуғрофиёи таърихӣ давлати Сомониён ба таври ҳулоса ва ё дар ҳошияи пажӯҳишҳо баён шуда, дар алоҳидагӣ мавриди таҳқиқи ҷиддӣ қарор нагирифтааст. Метавон гуфт то кунун ҳудуди таърихӣ давраҳои алоҳидаи он мушаххас нашудаанд. Ҳатто замони ба ҳайати давлати Сомониён тобеъ шудани манотиқи кунунии Тоҷикистон дар ин пажӯҳишҳо дақиқ маълум нест. Дар осори илмӣ ва таълимии мактабҳо ва донишгоҳҳои Тоҷикистон ҳоло ҳам харитаҳои истифода мешаванд, ки ҳудуди давлати Сомониён дар онҳо ба таври комил тасвир нашудааст. Масалан, яке вилоятҳои таърихӣ тоҷикнишин – Ғур берун аз ҳудуди ин давлат монда, баъзе аз вилоятҳои Эрони ғарбӣ ва марказӣ, ки қариб ним аср тобеи Сомониён буданд, ба харитаи ин давлат ворид нашудаанд.

Мубрам будани мавзӯи мавриди пажӯҳиш дар он аст, ки бо муқоисаи маълумоти сарчашмаҳо ва маводди ҳафрии бостоншиносии замони муосир марзҳои комили дохиливу хориҷӣ ва дар умум ҷуғрофиёи таърихӣ давлати Сомониён барои мо равшан хоҳад шуд. Иловатан, бад-ин восита ҳудуди ҷуғрофиёи ташаккули халқи тоҷик ва густариши ҷуғрофиёи забони форсии дарӣ дар Хуросони Бузург ва берун аз он мушаххас мешавад.

Омӯзиши ҷуғрофиёи таърихӣ вилоятҳои ҷудогонаи давлати Сомониён ва мулкҳои ниммустақили он барои муҳаққиқони таърихӣ ин давра имкон фароҳам месозад, ки вазъи иҷтимоию иқтисодии қаламрави бузурги Сомониёнро дақиқтар муайян созанд.

Қоркарди илмӣ ин масъала бо тақия ба сарчашмаҳо ва маводди илмӣ муосир моҳият ва натиҷаҳои таъсири шароити ҷуғрофиро ба раванди сиёсӣ иҷтимоӣ Мовароуннахр Хуросони аҳди Сомониён равшантар мекунад. Пажӯҳиш ва таҳқиқи ҷуғрофиёи таърихӣ давлати Сомониён имкон медиҳад, ки хусусиёти муҳити ҷуғрофӣ-таърихӣ минтақа дар ин давра ба таври дақиқ муайян карда шавад. Бинобар ин, авомили дар боло зикршуда метавонанд далели қотеи мубрам будани мавзӯи мавриди омӯзиш шуморида шаванд.

Сатҳи омӯзиши илмӣ мавзӯ. Ҷуғрофиёи таърихӣ давлати Сомониён ҳамеша таваҷҷуҳи олимону пажӯҳандагони таърихро ба худ ҷалб кардааст. Барои пажӯҳиши ҳамаҷониба дар самти ҷуғрофиёи таърихӣ муайян кардани

зинаҳои рушд ва макони ҷойгиршавии шаҳрҳои асримиёнагӣ, роҳҳои тичоратӣ, содироту воридот ва ғайра дар асоси маълумоти сарчашмаҳо ва муқоисаи онҳо бо бозёфтҳои бостоншиносӣ амри зарурӣ аст. Таҳқиқи сарчашмаҳо ва дар баробари ин, қовишҳои бостоншиносӣ, ки шурӯъ аз асри XX ба дастовардҳои бесобиқа ноил гардиданд, барои эҷоди осори муҳимми марбут ба масъала мусоидат карданд. Махсусан, дар натиҷаи ҳафриёти бостоншиносӣ муҳимтарин осори моддӣ марбут ба замони Сомониён – харобаҳои шаҳрҳои бузурги он давра – Афросиёб, Бунчикат, Хулбук, Тирмиз, Марв, Нисо, Мунк, Вахш, Шумону Ахарун ва ғайра дарёфт шудаанд.

Масъалаҳои гуногуни марбут ба таърихи замони Сомониён дар осори олимону муҳаққикон давраҳои гуногун мавриди таҳқиқу баррасӣ қарор гирифтаанд. Аз ҷониби В. А. Жуковский (1783–1852) ҳанӯз дар асри XIX маводди сарчашмаҳои таърихӣ дар бораи бузургтарин шаҳри асримиёнагии Хуросон – Марв ҷамъоварӣ шуда, бо макони ҷойгиршавии харобаҳои он муқоиса карда шуд.¹ Бо таъя ба ин мавод В. В. Бартолд воситаҳои рушди шаҳрҳои асримиёнагӣ ва маънии истилоҳоти марбут ба қисмҳои шаҳрҳоро, ки дар сарчашмаҳо омадаанд, муайян карда, дар ҳудуди рабаз рушд қардани шаҳрҳои асримиёнагиро таъкид намуд.²

Дар миёни таҳқиқшудаҳо ва осори нашргардида асарҳои марбутан академик В. В. Бартолд (солҳои зиндагаш 1869–1930) аз ҳама бештар назаррасанд.³ Академик В. В. Бартолд масъалаҳои ҷуғрофиёи таърихӣ Осиёи Миёна ва дар маҷмӯъ баъзе аз вилоёти дигари Эронзаминро низ таҳқиқ карда, роҷеъ ба водихо, дарёҳо, шаклҳои хочагидорӣ, масъалаҳои этникӣ ва амсоли онҳо ба таври дақиқ ва гоҳе мухтасар маълумот додааст. Масоили мухталифи вобаста ба таърих ва ҷуғрофиёи таърихӣ Тахористон, ки қисме аз Хуросони Бузург маҳсуб мешуд, низ аз ҷониби олим мавриди баррасӣ қарор гирифтаанд.⁴ Аммо ӯ дар хусуси ҷуғрофияи таърихӣ ва масоили ҳудудии давлати Сомониён мушаххасан таҳқиқоте анҷом навода, ба таври умум аз вазъи ҷуғрофиёи сарзаминҳои Мовароуннахру Хуросон дар замони Аббосиён, Тоҳириён, Сафориён ва Сомониён бо таъя ба маълумоти сарчашмаҳо маълумот додааст.⁵

¹ Жуковский В. А. Древности Закаспийского края. Развалины Старого Мерва. МАР, 16. Спб., 1894.

² Бартольд В. В. К истории Мерва. ЗВОРАО. Т. 19, вып. 4. Спб. 1910.

³ Бартольд В. В. Туркестан в эпоху монгольского нашествия. Соч. Т. 1. М., ИВЛ, 1963; Хамин муаллиф. Работы по исторической географии и истории Ирана. Соч. Т. 7. М.: Наука, 1971.

⁴ Бартольд В. В. Историко-географический обзор Ирана. Спб., 1903.

⁵ Бартольд В. В. Соч. Т.2. М.: ИВЛ, 1963. С. 118-127.

Муҳаққиқи дигари шӯравӣ А. Ю. Якубовский (1886–1953) дар таҳқиқоти худ, ки аз китобҳо ва рисолаҳои мақолаҳои алоҳида иборатанд, ба таври пароканда таърихи асрҳои миёнаи Эронро Осиеи Миёнаро баррасӣ кардааст. Якубовский дар мақолае роҷеъ ба сиккаи ёфтшудаи давраи аввали ҳукумати Сомониён (сиккаи мисии ёфтшуда аз ҷониби И. Петрушевский (1898–1977) ба А. Ю. Якубовский супурда шуда буд), ки дар он номи ҳокими сомони Чоч Яъқуб ибни Аҳмад сабт шудааст, сухан гуфта, ба мавҷудияти зарробхонаҳо дар баъзе шаҳрҳои Мовароуннаҳр ишора кардааст. А. Ю. Якубовский ба масъалаи ҷуғрофияи таърихии давлати Сомониён муфасссал тавачҷуҳ накарда, танҳо нуктаи ҷолиби андешаи ӯ ин аст, ки эълони мустақилияти расмӣ Мовароуннаҳро на ба Исмоил ибни Аҳмад, балки ба бародари бузурги ӯ – Наср ибни Аҳмад мутааллиқ медонад.⁶

Масъалаи аслу насаб ва баромади наҷодии Сомониён, инчунин таърихи тахти тобеияти онҳо қарор гирифтани вилоятҳои Мовароуннаҳр дар асарҳои А. А. Семёнов (1873–1958)⁷ ва Е. А. Давидович (1922–2013)⁸ мавриди таҳқиқ қарор дода шудаанд.

Пас аз таҳқиқоте, ки ба хусус В. В. Бартолд ва А. Ю. Якубовский дар мавриди таърихи Сомониён анҷом доданд, ҷунон ба назар мерасид, ки минбаъд навиштани қорҳои илмӣ-таҳқиқотӣ дар ин самт душвор аст. Аммо ин андеша тавассути таҳқиқоти академик Б. Ғ. Ғафуров (1909–1977) тағйир ёфт. Б. Ғафуров андешаҳои В. В. Бартолд ва А. Ю. Якубовскийро, ки Сомониёнро «маволиёни хулафои аббосӣ» донистаанд, рад карда, аз нигоҳи худ иброз намуд, ки Сомониён тавонистанд бо дастгирии аҳоли ва маҳорати қордонии худ истиқлолияти сиёсӣ, иқтисодӣ ва муҳимтар аз ҳама мустақилияти фарҳангии мардуми минтақаро аз хилофати Аббосиён таъмин кунанд ва давлати мутамаркизи паҳновареро таъсис диҳанд. Б. Ғафуров дар асарҳои худ дар бораи вазъи сиёсӣ, шароити иқтисодӣ, сохтори давлатӣ ва масъалаҳои иҷтимоии давлати Сомониён маълумоти илмӣ пурарзиш

⁶ Якубовский А. Ю. Об одном раннесаманидском фельсе (из ранней истории Саманидского дома). КСИИМК, вып. 12. М.–Л., 1946. С.103-112.

⁷ Семёнов А. А. К вопросу о происхождении Саманидов // Труды АН Тадж. ССР. Т. XXVII. Сборник статей, посвященных истории и культуре периода формирования таджикского народа и его государственности (IX-X вв.). Сталинабад, 1954. С. 3-114. Эпоха Рудаки // Рӯдакӣ ва замони ӯ. Сталинабад, 1958. С. 5-19.

⁸ Давидович Е. А. Нумизматические материалы для истории развития феодальных отношений в Средней Азии при Саманидах // Труды АН Тадж. ССР. -Т. XXVII. Сборник статей, посвященных истории и культуре периода формирования таджикского народа и его государственности (IX-X вв.). Сталинабад, 1954. С. 69-117; Средневековое оконное стекло из Таджикистана // Доклады АН Тадж. ССР. -Вып. VII, 1953. С. 29-37.

додааст, аммо масъалаи ҷуғрофияи таърихӣ ё ҷанбаҳои ҳудудии давлати Сомониён аз ҷониби ӯ низ мушаххас таҳқиқ нашудааст.⁹

Дар хусуси макони ҷойгиршавӣ, нуктаҳои аҳолинишин ва ҷойи харобаҳои шаҳрҳои Сомониён, инчунин, баъзе масъалаҳои саноати қўҳии Чочу Элоки ин давр асарҳои М. Е. Массон (1897–1986)¹⁰ ва Ю. Ф. Буряков¹¹ ҳоизи аҳаммиятанд.

Очерки ҷуғрофӣ-таърихӣ яке аз вилоятҳои мутаракқӣ ва аз лиҳози сиёсӣ муҳимми замони Сомониён – Хуттал (дар якҷоягӣ бо Вахш) аз ҷониби А. М. Беленитский навишта шуда, ин муҳаққиқ бо анҷом додани ҳафриёти бостоншиносӣ макони баъзе аз шаҳрҳои асримиёнагии Хутталро муайян намуд.¹² Топографияи таърихӣ баъзе аз маҳаллоти водии Зарафшони асри Сомониёнро О. Г. Болшаков мушаххас карда буд.¹³

А. М. Беленитский (1904–1993), И. Б. Бентович ва О. Г. Болшаков (тав. 1929) дар асари ҳаммуаллифии пурарзиши худ¹⁴ доир ба мавқеи ҷойгиршавии шаҳрҳои Осиёи Марказӣ дар замони Сомониён, рушди иқтисодию тичоратӣ ва тавсеаи ҳудудии онҳо маълумоти арзишманди бостоншиносӣ додаанд.

А. М. Манделштам (1920–1983) бо таъя ба маълумоти сарчашмаҳои арабӣ, форсӣ ва бозёфтҳои бостоншиносӣ вобаста ба тавсифи ҷуғрофӣ-таърихӣ Помир ва вилоятҳои мучовири он аз адвори қадим то асри X таҳқиқотҳо анҷом додааст.¹⁵

⁹ Гафуров Б. Г., Прохоров Н. Н. Таджикиский народ в борьбе за свободу и независимость своей Родины. Сталинабад, 1944 -212 с; Гафуров Б. Таърихи мухтасари халқи тоҷик. Сталинобод, 1947; (Зери таҳрири. А. Мирзоев) 384 с.; История таджикского народа в кратком изложении. М., 1949, 2-ое издание. М., 1952. 503 с.; О причинах возвышения и падения Саманидов // Советское востоковедение, 1958, №1. С.51-55 (Таҷдиди ҷоп шуд: Б. Гафуров. Избранные труды. М., 1982); Таджики. Древнейшая, древняя и средневековая история. М.: Наука, 1972. 664 с; Тоҷикон. Таърихи қадимтарин, қадим ва асрҳои миёна. Душанбе., 1998.413 с.

¹⁰ Массон. М. Е. Ахангеран. Археолого-топографический очерк. Ташкент, 1953.

¹¹ Буряков Ю. Ф. Историческая топография древних городов Ташкентского оазиса (Историко-археологический очерк Чача и Илака). Ташкент: Фан, 1975.

¹² Беленитский А. М. Историко-географический очерк Хуттала с древнейших времен до X в.н.э. Труды СТАЭ. Т.1, МИА СССР, № 15. М.–Л., 1950. С.109-127; Отчёт о работе Вахшского отряда в 1946 г. С.128-139; Отчёт о работе Вахшского отряда в 1947 г. 140-146.

¹³ Большаков О. Г. Заметки по исторической топографии долины Зеравшана в IX–X вв. КСИИМК, вып. 61, 1956. С. 17-23.

¹⁴ Средневековый город Средней Азии. М.–Л.: Наука. 1973. 393 с.

¹⁵ Манделштам А. М. Сложение таджикской народности в Среднеазиатском междуречье. Автореф. канд. дис. М.–Л., 1951; Материалы к историко-географическому обзору Памира и Припамирских областей с древнейших времен до X в.н.э. Труды АН Тадж. ССР. Т.53. Сталинабад, 1957.

Академик Н. Н. Неъматов (1927–2011) омӯзиши таърихи давлати Сомониёнро аз пажӯҳиши таърихи яке аз вилоятҳои рушдкардаи Мовароуннахр – Усрушана оғоз карда¹⁶, минбаъд масъалаҳои мухталифи марбут ба давлати Сомониёнро дар асари дигари худ «Государство Саманидов» таҳқику баррасӣ намудааст¹⁷. Дар боби дуҷуми асар муаллиф доир ба ҳудуди давлати Сомониён маълумоти арзишманд додааст, аммо мулкҳои мовароуннахрии Сомониён бештар таҳқиқ шуда, ба қисмати хуросонии ин давлат камтар тавачҷуҳ шудааст. Ҳамчунин, муаллиф вилоятҳои Ғур ва Деҳистонро дар қатори навоҳии тобеи давлати Сомониён зикр намуда, аммо онҳоро дар харитаи давлати Сомониён, ки аз ҷониби ӯ истифода (ва эътироф) шудааст, ворид накардааст. Дар баробари ин, Н. Неъматов Хуросонро ба мафҳуми маҳдудаш (яъне танҳо ба маънии вилояти Нишопур) тавсиф намуда, аз вилоятҳои дигари тобеи давлати Сомониён, мисли Гургон, Табаристон, Рай, Чибол, Исфакон, Кирмон ва Сиистон ёдовар нашудааст.

Пас аз соҳибистиқлол шудани Ҷумҳурии Тоҷикистон масъалаи омӯзиши таърихи давлати Сомониён аз дидгоҳи нав ба миён гузошта шуд.

Муаррихи тоҷик Н. Амиршоҳӣ бо таъя ба маълумоти сарчашмаҳои таърихӣ дар бораи таърихи давлатдорӣи Сомониён дар асари худ маълумоти арзишманде овардааст.¹⁸ Аз ҷумла, Н. Амиршоҳӣ харитаи нави давлати Сомониёнро дар асоси манобеи таърихӣ таҳия карда, баъзе аз вилоятҳо ва сарзаминҳои таърихӣи тоҷиконро, ки то кунун дар харитаҳо берун аз ҳудуди давлати Сомониён монда буданд, дохили ин харита намудааст. Дар ин харита вилоятҳои Ғур, Табаристон, Гургон, Рай, Кирмон ва Исфакон вориди ин давлат карда шуданд. Вале дар асари ин муҳаққиқ низ ҷуғрофиёи таърихӣи давлати Сомониён мавриди таҳқиқи ҳамаҷониба қарор нагирифтааст.

Соли 1998 асари дучилдаи «Сомониён дар оинаи таърих»¹⁹ ба таъъ расид, ки тамоми сарчашмаҳои таърихӣ ва осори ҷуғрофӣи асримиёнагӣ, ки дар бораи Сомониён маълумот доранд, дар ин асар мухтасаран оварда шудаанд.

Ба ифтихори 1100-солагии давлати Сомониён соли 1998 маҷмӯаи мақолати олимони тоҷик бо номи «Сомониён ва эҳёи тамаддуни форсии тоҷикӣ»²⁰ ба нашр расид, ки дарбаргири матолибе роҷеъ ба масоили гуногуни аҳди Сомониён мебошанд. Дар ин маҷмӯа «Порчаҳо аз Ашқолу-л-

¹⁶ Негматов Н. Н. Уструшана в древности и раннем средневековье. Сталинабад, 1957.

¹⁷ Негматов Н. Н. Государство Саманидов. Душанбе: Дониш. 1977. 280 с.; Неъматов Н. Давлати Сомониён. Тоҷикон дар асрҳои IX-X. Душанбе: Ирфон, 1989.

¹⁸ Амиршоҳӣ Нурмуҳаммад. Давлатдорӣи тоҷикон дар асрҳои IX–XIV. Душанбе, 1999. 1008 с.

¹⁹ Сомониён дар оинаи таърих. Дар ду ҷилд. Хучанд, 1998. Ҷ.1. 552 с.; Ҷ. 2.667 с.

²⁰ Сомониён ва эҳёи тамаддуни форсии тоҷикӣ. Душанбе, 1998. 598 с.

олам»-и Чайхонӣ оварда шудаанд, ки академик А. Мухторов бо пешгуфтори кӯтохе онро таҳия кардааст.²¹

Масъалаҳои умумии таърихи Сомониён аз ҷониби муаррих А. Мухторов (1938–2019) дар асари ӯ «Сомониён: замон ва макон»²² таҳқиқ шуда, боби панҷуми ин китоб «Марзҳои мулки Сомон»²³ дар хусуси сарзаминҳои тобеи давлати Сомониён ва шаҳрсозии шаҳрдории онҳо маълумоти пурарзиш дорад. Аммо муаллиф танҳо бо иттиқо ба ахбори баъзе сарчашмаҳои таърихӣ вилоятҳо ва шаҳрҳои асосии давлати Сомониёнро тавсиф карда, дар замони қадоме аз амирони Сомонӣ ҳудуди давлати онҳо то қучо густариш ё хоҳиш ёфт, мушаххас накардааст.

Соли 2000 рисолаи С. Абдуллоев (1945–2001) бо номи «Ҷуғрофиёи таърихӣ давлати Сомониён» ба нашр расид.²⁴ Муаллифи рисола аз 25 вилояту шаҳри маъруфи қаламрави давлати Сомониён, ки дар осори илмӣ дигар муҳаққиқон зикр шудаанд, ёд мекунад. Асар асосан хусусияти христоматӣ дошта, муаллиф маълумоти сарчашмаҳои таърихиро бидуни баррасии таҳқиқӣ овардааст. Сониян, дар ин асар вилоятҳои Ғур, Кирмон ва Ҷибол ҳамчун қаламрави Сомониён тавсиф нашуда, баъзе ноҳия ё шаҳрҳои тобеи вилоятҳо ба унвони вилояти ҷудогона зикр шудаанд. Инчунин, муҳимтарин масъала, замони густариш ва хоҳиши қаламрави давлати Сомониён дар асари мазкур баррасӣ нашудааст. Аммо аҳамияти ин рисола дар он ҳулоса мешавад, ки муаллиф аз сарчашмаҳои таърихӣ маълумотҳои зиёдеро роҷеъ ба ҷуғрофиёи давлати Сомониён фароҳам овардааст.

Ҷунонки қайд шуд, масоили умумӣ вобаста ба очерки ҷуғрофӣ-таърихӣ Хутталон аз ҷониби А. М. Беленитский таҳқиқ шудааст. Аммо масъалаи таърихи Хатлон дар шакли муфассал аз ҷониби Ғ. Ғоибов (1944–2016) мавриди пажӯҳиш қарор гирифта, асари пурарзиши ӯ дар робита ба ин мавзӯ ба таъъ расид.²⁵ Ғ. Ғоибов таърихи Хатлонро аз аҳди қадимтарин то замони нав таҳқиқ карда, аслу насаби сулолаҳои ҳукуматгари Хатлон, вазъи иҷтимоию иқтисодӣ ва дигар ҳодисоту воқеоти печидаи таърихӣ марбут ба ин сарзаминро баррасӣ кардааст. Дар фасли шашуми ин китоб зербобе бо номи «Ҷуғрофиёи таърихӣ Хуттали асрҳои IX–XI»²⁶ мавҷуд аст, ки дар он шаҳрҳои муҳим, марказҳои тичоратӣ бузург, маҳсулот, табиат, конҳои маъдин, роҳҳо, рӯдҳо ва водию дараҳои ҳар маҳаллу ноҳия бо зикри ному макони ҷойгиршавиашон дар Хатлон оварда шудаанд. Ба ҳангоми

²¹ Сомониён ва эҳёи тамаддуни форсии тоҷикӣ. С.151-191.

²² Мухторов А. Сомониён: замон ва макон. Хучанд, 1999. 288 с.

²³ Ҳамон ҷо. С.123-151.

²⁴ Абдуллоев С. Ҷуғрофиёи таърихӣ давлати Сомониён. Хучанд, 2000. 372 с.

²⁵ Ғоибов Ғ. Таърихи Хатлон аз оғоз то имрӯз. Душанбе:Дониш, 2006. 906 с.

²⁶ Ҳамон ҷо. С.161-222.

пажӯҳиши ҷуғрофиёи таърихӣ Хутталон ҳамчунин ҷуғрофиёи таърихӣ вилоятҳои мучовири он – Қубодиён, Вашгирд, Рошт ва Карон низ таҳқиқ ва баррасӣ шудаанд.

Дар катори дигар осору мақолаҳои илмӣ муҳаққиқони Донишгоҳи Давлатии Хучанд ба номи академик Б. Ғ. Ғафуров дар ду ҷилд «Донишномаи Сомониён»-ро²⁷ таҳия ва нашр кардаанд, ки дар он шаҳрҳо ва вилоятҳои давлати Сомониён бар асоси феҳристи алифбой ҷой дода шудаанд. Аксари мақолаҳои донишнома аз кутуби форсӣ ба расмулхатти тоҷикӣ баргардон шуда, дар онҳо ба таҳқиқоти бостоншиносӣ кам таъия шудааст.

Соли 1999 ҷилди дууми «История таджикского народа» ба таъия расид, ки асосан ба таърихи давлати Сомониён бахшида шудааст.²⁸ Дар ин асар пиромуни ҷуғрофиёи таърихӣ давлати Сомониён маълумоти муҳим фароҳам омадааст, ки баъзе иштибоҳҳо дорад.²⁹ Дар харитаи умумии давлати Сомониён (сах. 335) вилояти Деҳистон дохили қаламрави Сомониён аст, вале дар харитаи марказҳои ҳунармандии ин давлат (сах. 371) ин вилоят берун аз ҳудуди давлати Сомониён мондааст. Дар фасли дуум (Феодалный город)-и боби 8 (Социальные отношения IX–X вв.) дар бораи сохтори шаҳрҳои бузурги замони Сомониён – Бухоро Самарқанд, Бунҷикат, Марв ва Хучанд маълумоти арзишманди бостоншиносӣ оварда шудааст.

Аз олимони ғарбӣ Гай Ле Стренҷ (1854–1933) ба таҳқиқи ҷуғрофиёи таърихӣ пардохта, бо истифода аз осори ҷуғрофии асримиёнагӣ асари пурарзише навиштааст³⁰. Новобаста ба он, ки дар асар таҳқиқоти бостоншиносӣ хеле кам истифода шудааст, он дар умум барои донишмандони ҷуғрофиёи таърихӣ Байаннаҳрайн, Эрон ва Осиёи Марказӣ аз замони лашкаркашиҳои аъроб то давраи Темуриён хеле маводди пурарзиш дорад.

Ҷуғрофиёи таърихӣ ҷануби Суғд ва Тахористон аз ҷониби муҳаққиқи узбекистонӣ Ш. Камолуддинов ба таври муфассал таҳқиқ шудааст.³¹ Камбуди асли дар рисолаи Ш. Камолуддинов зиёдаравӣ дар баррасии масъалаҳои этникӣ аст. Ӯ соқинони асосии Суғду Тахористонро ақвоми турк гуфта, ҳатто мардуми манотиқи кӯҳистонии Тоҷикистони қунуниро туркнаҷод навиштааст, ки аз воқеият хеле дур аст. Дар умум, рисолаи Ш.

²⁷ Донишномаи Сомониён. Дар ду ҷилд. Хучанд: Нури маърифат, 2008. -545 с.; 2009. 528 с.

²⁸ История таджикского народа. Т. II. Эпоха формирования таджикского народа. Под редакцией академика Н. Негматова. Душанбе, 1999. 790 с.

²⁹ История таджикского народа. Т. II. С.341-355.

³⁰ Ле Стренҷ Гай. Ҷуғрофияи таърихӣ сарзаминҳои Хилофати Шарқӣ. Тарҷумаи М.Ирфон. Техрон, 1390 х.ш. 609 с.

³¹ Камалиддинов Ш. Историческая география Южного Согда и Тохаристана по арабоязычным источникам IX - начала XIII вв. Ташкент, 1996.

Камолуддинов бе дарназардошти чанбаҳои идеологӣ маводди таҳқиқии хеле арзишманд дорад.

Дар қатори дигар муҳаққикон олимони эронӣ Қ. Ҳиравӣ³², А. Зарринқуб (1923–1997)³³, М. Ночӣ³⁴ таърихи асрҳои IX–X Эронро таҳқиқ намуда, ба таҳлили масоили сиёсӣ ва иҷтимоии замони Сомониён пардохтаанд. Вале дар осори онҳо масоили ҷуғрофиёӣ таърихӣ давлати Сомониён амиқан таҳқиқ нашуда, санаи баъзе ҳодисоти таърихӣ ба иштибоҳ оварда шудааст.

35

Роҷеъ ба баъзе аз вилоятҳо ва шаҳрҳои давлати Сомониён мақолаҳои ҷудогонае низ ба таъб расидаанд, ки мақолаҳои М. Исоматов (1965–2009)³⁶ ва С. Муллоҷонов³⁷ намунае аз онҳо маҳсуб мешаванд.

Аз осори илмӣ баррасишуда метавон хулоса намуд, ки ҷуғрофиёӣ таърихӣ давлати Сомониён чӣ дар сатҳи вилоятҳои ҷудогона ва чӣ дар сатҳи умумии ҳудуди ин давлат ба таври кофӣ таҳқиқ нашудааст. Ҳудуди давлати Сомониён то имрӯз бештар дар асоси маълумоти умумии сарчашмаҳои ҳатти тахминан муайян шуда, қисме аз ҳудуди он номуайян боқӣ мондааст. Масъалаи ба Сомониён тааллуқ доштани баъзе аз вилоятҳои Эрон норӯшан боқӣ монда, тағйир кардани марзҳои ин давлат дар давраҳои гуногун ҳам бояд муайян карда нашудааст.

Масъалаи ҷиддӣ ва нисбатан мушкӣ муайян кардани шаҳрҳои давлати Сомониён ва макони ҷойгиршавии онҳо дар асоси кашфиёти бостоншиносӣ мебошад.

Масъалаи дигар, ки дар пажӯҳиши ҷуғрофиёӣ таърихӣ давлати Сомониён муҳим аст, равандҳо ва тағйиротҳои сиёсӣ иҷтимоии мамолики ҳамчавори он, хусусан ҳилофати Бағдод ва давлати Бувайҳӣ мебошад, ки ба масъалаи мавриди омӯзиш таъсири бевосита доранд.

Муайян кардани чанбаҳои муҳталиф ва ҷузъии ҷуғрофиёӣ таърихӣ давлати Сомониён бе дониستاني сохтори сиёсӣ маъмурии он низ номумкин аст.

³² Ҳиравӣ Қ. Эрон дар замони Сомониён. Шероз 1371 х.ш.

³³ Зарринқуб А. Рӯзгорон. Таърихи Эрон аз оғоз то сукути Паҳлавӣ. Чопи панҷум, Техрон: Маҳорат, 1383. 1014 с.

³⁴ Ночӣ М. Фарҳанг ва тамаддуни исломӣ дар қаламрави Сомониён. Душанбе, 2011. 1295 с.

³⁵ Ҳамон ҷо. С.171-267.

³⁶ Исоматов М., Муллоҷон С. Ҷуғрофияи таърихӣ Самарқанд (ади Сомониён). Рӯдакӣ. № 5. 2007. С. 91-100.

³⁷ Муллоҷонов С. Ҷуғрофияи таърихӣ Балх дар замони Сомониён // Нигоҳе ба рӯзгор ва осори Робиаи Балхӣ. Душанбе, 2010. С. 4-10; Ҷуғрофияи таърихӣ Рай. // Дастовардҳои илмӣ Абубакри Закариёи Розӣ дар рушду нумӯи илмҳои муосир. Душанбе, 2014; Дувозда девони Сомониён // Адаб. 2017. №9 (153). С. 24-27.

Бо така ба маълумоти сарчашмаҳо ва бозёфтҳои бостоншиносӣ, инчунин, хариҷаҳои таърихӣ, ки ҳудуди давлати Сомониёнро тасвир кардаанд, зарурати таҳқиқоти алоҳида дар ин самт падида омадааст, то тамоми маводди дастрасшуда таҳлилу муқоиса шаванд. Дар ҳамин замина муаллифи рисола барои расидагӣ ба бештари масоили ҳалношуда ва паҳлӯҳои норӯшани ҷуғрофиёӣ таърихӣ давлати Сомониён дар раванди пажӯҳиш саъй кардааст.

Мақсад ва вазифаҳои таҳқиқот. Мақсади асосии навиштани ин рисола аз он иборат аст, ки муаллиф дар асоси маълумоти сарчашмаҳо ва маводди осори таърихӣ ҷуғрофӣ масоили марбут ба ҷуғрофиёӣ таърихӣ давлати Сомониёнро таҳлилу баррасӣ ва муқоиса намуда, дар ин раванд то ҳадди имкон аз маводди таҳқиқоти бостоншиносӣ истифода бурда, ҷуғрофиёӣ таърихӣ давлати Сомониёнро тасвир намояд.

Бо назардошти фарогир будани масъала ва гуногунии мушкилоти марбут ба ҷуғрофиёӣ давлати Сомониён муаллифи рисола дар назди ҳеш вазифа гузоштааст, то масоили зеринро мавриди баррасӣ қарор диҳад:

- воридаҳои илмӣ қардан ва мавриди пажӯҳиш қарор додани ахбори сарчашмаҳое, ки барои тақмили ҷанбаҳои норӯшани масоили марбут ба ҷуғрофиёӣ таърихӣ давлати Сомониён муҳимманд;

- муайян кардани ҳудуди давлати Сомониён дар тӯли давраи мавҷудияти он;

- муайян кардани шароити хусусияти раванди тағйирёбии ҷуғрофиёӣ таърихӣ давлати Сомониён;

- муайян кардани робитаи ҷуғрофиёӣ таърихӣ бо равандҳои иҷтимоӣ-иқтисодӣ, ки дар давлати Сомониён ба вуқӯъ омадаанд;

- муайян кардани шаҳрҳо ва қалъаҳои маъруфи давлати Сомониён ва таъсири ҷуғрофӣ-таърихӣ онҳо;

- муайян кардани таъсири омилҳои сиёсӣ, иҷтимоӣ ва иқтисодӣ дар равандҳои тағйирӣ ҷуғрофиёӣ давлати Сомониён.

Таҳқиқоти мазкур, албатта, наметавонад ҳалли комили тамоми ин масъалаҳоро ба анҷом расонад, аммо талош ба ҳарч дода шуд, то ҷуғрофиёӣ таърихӣ давлати Сомониён ҳадалимкон маълум гардад ва мақсади вазифаҳои гузошташуда дар ҳадди зарурати илмӣ иҷро шаванд.

Асоси методологии рисола концепсияи материалистӣ-диалектикий таърихӣ ҷамъият, инчунин, мафҳуми сарчашмаи таърихӣ ҳамчун инъикосгари воқеияти мавҷуд ва сабабияти иҷтимоӣ он дониста мешавад.

Усули таҳқиқот. Муаллиф кӯшидааст масъалаҳои муқарраршударо бо сарчашмаҳои таърихӣ мавҷуда ва осори илмӣ мавриди баррасӣ қарор бидиҳад. Таҳлили ҳамаҷонибаи маълумоти сарчашмаҳои марбут ба ҳамин давра, ҷудо кардани падидаҳои табиӣ ва махсус аз падидаҳои тасодуфӣ ва

дуюмдарача, инчунин истифодаи усули муқоисаи таърихӣ дар рисолаи мазкур соҳиби афзалият мебошанд.

Пойгоҳи сарчашмашиносии таҳқиқот. Дар таҳқиқи таърихи сиёсӣ ва ҷуғрофиёи таърихӣ давлати Сомониён манобеи арабӣ ва форсии асри Сомониён ва баъди онҳо хеле муҳим мебошанд. Дар сарчашмаҳои таърихӣ таърихи таъсис, шукуфой ва таназзули давлати Сомониён то ҳадде рӯшан тасвир шуда, рӯйдодҳо бо риояи замон зикр гардидаанд. Ин имкон медиҳад, ки вобаста ба кадом як воқеаи сиёсӣ тағйир ёфтани ҳудуди давлати Сомониён ва сохтори маъмурии он дар замони мушаххас муайян карда шавад. Маълумоте, ки таърихнависони асримӣёнагӣ дар бораи ҷангҳои дохилӣ ва ё муҳорибаҳои наздимарзии давлати Сомониён овардаанд, имкон медиҳанд, ки номи баъзе аз мавзёҳои ҷуғрофии мучовир ва ҳам қисман ҳудуди онҳо муайян карда шаванд.

Сарчашмаҳои хаттии марбут ба масъалаи таҳқиқшаванда ба ду бахш: осори таърихӣ ва ҷуғрофӣ қисмат мешаванд. Бо дарназардошти он ки ин асарҳо миёни донишмандон маъруфият доранд, бинобар ин аз тавсифи онҳо ҳудудӣ намуда, танҳо бо зикри ном ва маҳалли нашрашон иқтифо мекунем.

Асарҳои таърихӣ: «Таърихи Бухоро»-и Абубакр Муҳаммад ибни Ҷаъфари Наршахӣ,³⁸ «Таъриху-р-русул ва-л-мулук»-и Муҳаммад ибни Ҷарири Табарӣ,³⁹ «Зайну-л-ахбор»-и Абдулҳай Гардезӣ,⁴⁰ «Таърихи Байҳақӣ»-и Абулфазл Муҳаммад ибни Ҳусайни Байҳақӣ,⁴¹ «Таърихи Табаристон»-и Муҳаммад ибни Ҳасан ибни Исфандиёр,⁴² «Равзату-с-сафо»-и Муҳаммад ибни Ховандшоҳ ибни Маҳмуд маъруф ба Мирхонд,⁴³ «Таърихи Яминӣ»-и Абунаср Муҳаммад ибни Абдулҷаббори Утбӣ,⁴⁴ «Ал-Комил фӣ-т-таърих»-и Муҳаммад ибни Абдулкарим ибни Абдуллоҳи Шайбонӣ, маъруф ба Ибни Асир.⁴⁵

Асарҳои ҷуғрофӣ: «Ҳудуду-л-олам мина-л-машриқ ила-л-мағриб»-и муаллифи номаълум,⁴⁶ «Масолик ва-л-мамолик»-и Убайдуллоҳ ибни

³⁸ Абубакр Муҳаммад ибни Ҷаъфари Наршахӣ. Таърихи Бухоро. Душанбе. 2012.

³⁹ Муҳаммад ибни Ҷарири Табарӣ. Таъриху-р-русул вал мулук. Дар 8 китоб. Душанбе. 2014.

⁴⁰ Абдулҳай Гардезӣ. Зайну-л-ахбор. Тасхеҳи Абдулҳай Ҳабибӣ. Техрон, 1363.

⁴¹ Абулфазл Муҳаммад ибни Ҳусайни Байҳақӣ. Таърихи Байҳақӣ. Тарҷума ва тасхеҳи Алиакбари Фаёз. Техрон, 1373.

⁴² Муҳаммад ибни Ҳасан ибни Исфандиёр. Таърихи Табаристон. Ба тасхеҳи Аббос Иқбол. Ба эҳтимоми Муҳаммад Рамазонӣ Техрон: Асотир, 1389.

⁴³ Мирхонд. Равзату-с-сафо. Техрон, 1366.

⁴⁴ Абунасири Утбӣ. Таърихи Яминӣ. Тарҷумаи Носеҳ ибни Саъди Ҷарфодиконӣ. Техрон, 1362.

⁴⁵ Ибни Асир. Ал-Комил фи-т-таърих. Дар 13 Ҷилд. Баргاردони Ҳамид Ризо Ожир. Техрон: Асотир, 1382.

⁴⁶ Ҳудуду-л-олам минал Машриқ ила-л-Мағриб. Душанбе, 2015.

Абдуллоҳ ибни Хурдодбех,⁴⁷ «Китобу-л-булдон»-и Аҳмад ибни Муҳаммад ибни Исҳоқ маъруф ба Ибни Фақеҳи Ҳамадонӣ,⁴⁸ «Ашқолу-л-олам»-и Ҷайхонӣ,⁴⁹ «Масолик ва мамолик»-и Абуисҳоқ Иброҳими Истаҳрӣ,⁵⁰ «Муручу-з-заҳаб»-и Алӣ ибни Ҳусайни Масъудӣ,⁵¹ «Сурату-л-арз»-и Абулқосим Муҳаммади Бағдодӣ маъруф ба Ибни Ҳавқал,⁵² «Аҳсану-л-тақосим фӣ маърифати-л-ақолим»-и Муҳаммад ибни Аҳмад ал-Муқаддасӣ⁵³ ва «Муъҷаму-л-булдон»-и Ёқут ибни Абдуллоҳи Ҳамавии Румӣ.⁵⁴

Осори ҷуғрофинависони асрҳои IX-X, ки дар иншои рисолаи мо ҳамчун манобеи муҳим нақши калидӣ доранд, дар асари махсуси академик И. Ю. Крачковский давра ба давра ҷамъоварӣ ва таҳлилу баррасӣ шудаанд.⁵⁵

Дар минтақаҳое, ки ҳафриёти бостоншиносӣ анҷом дода шудаанд, ёфтани макони шаҳру маҳалҳои замони Сомониён имконпазир гардид. Аммо на дар ҳама сарзаминҳои мутааллиқ ба давлати Сомониён ин гуна ҳафриёт анҷом дода шудаанд. Аз ин рӯ, ҳангоми тавсифи шаҳру маҳалҳои алоҳидаи замони Сомониён дар қатори ахбори сарчашмаҳо ба қадри имкон маводди таҳқиқоти бостоншиносӣ низ истифода шуданд. Дар минтақаҳое, ки ҳафриёти бостоншиносӣ анҷом дода нашудаанд, ҳулосаҳо фақат дар асоси ахбори сарчашмаҳо карда шудаанд.

Ковишҳои бостоншиносӣ, маводди сиккашиносӣ ва таҳлилу баррасии муқоисавии ахбори манобеъи таърихӣ имкон медиҳанд, ки ҷузъиёти шаҳрсозӣ ва шаҳрдорӣ, марзҳои онҳо ва тағйироти ҷуғрофиёи дар давраи мавҷудияти давлати Сомониён баамаломата мушаххас шаванд.

Ҷаҳорҷӯби замони таҳқиқот замони зуҳури намоёндагони хонадони Сомонӣ дар ҳукумати Мовароуннаҳру Хуросон то таназзули давлати онҳо, яъне солҳои 819–1005-ро дар бар мегирад. Зарурати интиҳоби ин ҳудуди замонӣ дар он зоҳир мешавад, ки густариш ва маҳдуд гаштани ҳудуди давлати Сомониён бо авзои сиёсӣ иҷтимоӣ ва иқтисодӣ ҳоким бар ин давлат иртиботи мустақим мегирад.

⁴⁷ Ибни Хурдодбех. Ал-Масолик ва-л-малолик. Тарҷумаи Саъид Ҳокранд. Техрон, 1370.

⁴⁸ Ибни Фақеҳи Ҳамадонӣ. Китобу-л-булдон. Техрон, 1369.

⁴⁹ Абулқосим ибни Аҳмади Ҷайхонӣ. Ашқолу-л-олам. Тарҷумаи Алӣ ибни Абдуссаломӣ Котиб. Ба кӯшиши Фирӯз Мансурӣ. Техрон, 1368.

⁵⁰ Абуисҳоқ Иброҳими Истаҳрӣ. Масолик ва мамолик. Тарҷумаи Муҳаммад ибни Абдуллоҳи. Ба кӯшиши Эрачи Афшор. Техрон, 1366.

⁵¹ Алӣ ибни Ҳусайни Масъудӣ. Муручу-з-заҳаб. Тарҷумаи Абулқосими Поянда. Ҷ.1. 785 с., Ҷ.2. -923 с - Терон, 1382.

⁵² Ибни Ҳавқал. Сурату-л-арз. Тарҷума ва тавзеҳи доктор Ҷ.Шиор. Техрон: Амири Кабир, 1366.

⁵³ Муҳаммад ибни Аҳмад ал-Муқаддасӣ. Аҳсану-л-тақосим фӣ маърифати-л-ақолим. Тарҷумаи Алинакии Мунзавӣ. Техрон, 1361.

⁵⁴ Ёқутӣ Ҳамавӣ. Муъҷаму-л-булдон. Тарҷумаи Алӣ Сакии Разавӣ. Техрон, 1380.

⁵⁵ Крачковский И. Ю. Избранные сочинения. Т. 4. М., 1957.

Худуди ҷуғрофиёи таҳқиқот: Мовароуннаҳр ва шимоли он то водии дарёи Талас ва аз шарқ – марзҳои Туркистони шарқӣ, Хуросон ва ҷануби он то Сиистон, Синд, дар ғарб то Эрони марказӣ. Ин ҳудуд дар замони шукуфоии давлати Сомониён таҳти ҳукумати онҳо буд.

Навоварии илмӣ таҳқиқот дар он ифода меёбад, ки:

- ҷуғрофиёи таърихӣ давлати Сомониён дар асоси маводди сарчашмаҳои ҷуғрофӣ-таърихӣ асрҳои миёна ба таври фарогир таҳқиқ гардидаанд;

- бо таъя ба маълумоти сарчашмаҳои ҷуғрофӣ-таърихӣ худуди давлати Сомониён дар тамоми давраи мавҷудияти он муайян шудааст;

- равандро ва хусусияти ҷуғрофиёи таърихӣ давлати Сомониён мушхас гардидаанд;

- робитаи ҷуғрофиёи таърихӣ бо равандрои иқтисодӣ-иҷтимоӣ дар давлати Сомониён ҷараёndoшта муайян шудааст;

- дар асоси маълумоти сарчашмаҳои ҳаттӣ, ҳафрии бостоншиносӣ ва маводди сиккашиносӣ роҷеъ ба шаҳру вилоятҳои давлати Сомониён маълумоти муҳим оварда шудааст;

- омилҳои сиёсӣ, иқтисодӣ ва иҷтимоӣ, ки дар таъйири ҷуғрофиёи таърихӣ давлати Сомониён асаргузор буданд, мушаххас шуда, мавриди баррасӣ қарор гирифтанд.

Ба ҳимоя нуқоти зерин пешниҳод мегарданд:

- хонадони Сомонӣ сеюмин силсила аз хонадонҳои ҳукуматгари ашрофи маҳаллии тоҷик мебошанд, ки асрҳо баъд аз суқути Сосониён (224–651) дар сарзамини Мовароуннаҳру Хуросон бе он ки нисбат ба халифаи Аббосӣ роҳи муҳолифат дар пеш гирифта бошанд, давлатеро бо эҳёи сунану анъаноти миллӣ барпо карданд ва ин давлат дар ҷанд насл аз авлоди бунёдгузори он – Исмоили Сомонӣ идома ёфт;

- намоёндагони хонадони Сомонӣ дар замони иқомати Маъмун дар Хуросон бо ҳадамоти ҳеш таваҷҷуҳи ӯро ҷалб карда, андак муддате пеш аз ба қудрати сиёсӣ расидани Тоҳириён дар қисмати аз Мовароуннаҳру Хуросон ҳукуматҳои мустақилгунаи хурди ҳудро дар Самарканду Фарғона ва Чочу Усрушанаю Ҳирот, ки ба ишорати халифа ба онҳо вогузор шуда буд, барпо карда, заминаи таъсиси давлати хонадони ҳудро гузоштанд;

- Сомониён баъди таназзули давлати Тоҳириёну Саффорииён бо маншури халифаи Аббосӣ давлати ҳудро дар собиқ қаламрави давлати Тоҳириён таъсис намуда, бо тақвияти сутунҳои иқомати давлати ҳеш ҳудуди онро густариш доданд;

- Сомониён бо ин ки бо пардохти хироч ва изҳори садоқат ба халифаи Аббосӣ изҳори тобеият мекарданд, аммо дар тамоми Мовароуннаҳру Хуросон ҳамаҷониба мустақилу муҳтор буданд ва ҳавзаи фармонравии

хешро ба майлу иродаи худ бевосита ва бе дастури халифа вусъат мебахшиданд;

- дар замони ҳукумати Исмоили Сомонӣ сарзамини Мовароуннаҳру Хуросон зери фармони ӯ рафтанд, баъдан Гургону Табаристонро аз дасти Алавиён, ки душманони халифаи Аббосӣ буданд берун оварда, вилояти Райро бо Қазвину Зинчон ба қаламрави худ афзуд; вилояти Чиболро низ вориди қаламрави худ намуд, аммо чун ин вилоят аз дастрасии билувоситаи ӯ дуртар буд, он аз қаламрави Сомониён хориҷ гашт ва арсаи тохту този саркардагони Гелону Дайлам гардид;

- дурахшонтарин даврони фармонравоии Сомониён ва густариши қаламрави онҳо ин даврони ҳукумати Наср ибни Аҳмад мебошад. Баъди маъзулии ӯ аз қудрати идории давлат ва нерӯманд шудани нуфузи сипоҳиёни турк, дар умури давлатдорӣ Сомониён ҳалал ворид мешавад ва бо заиф шудани пояҳои давлатдорӣ онҳо, ҳудуди ин давлат низ коҳиш меёбад.

Аҳамияти амалии рисола дар он ҳулоса мешавад, ки он метавонад ҳангоми омӯзиши масъалаҳои ҷуғрофиёӣ таърихӣ асрҳои IX-XI-и Мовароуннаҳру Хуросон ва Эрон, инчунин барои таҳияи асарҳои умумии вобаста ба таърихи асримиёнагии Эронзамин мавриди истифода қарор гирад. Инчунин, рисола метавонад барои навиштани ҷанбаҳои гуногуни таърихи ин сарзамин, курсҳои махсус ва китобхое, ки ба ин ҳудуд ва давраи таърих иртибот доранд, ҳамчун маводди иловагӣ ва ёридиҳанда хидмат кунад.

Апробатсияи рисола. Рисола дар ҷаласаи илмӣ шуъбаи таърихи қадим, асрҳои миёна ва нави Институти таърих, бостоншиносӣ ва мардумшиносӣ ба номи А. Дониши АИ ҶТ (суратҷаласаи № 1 аз 2 февралӣ 2018) баррасӣ шуда, ба ҳимоя тавсия гардид. Мазмуни асосии рисола дар ҷаҳор мақолаи муаллиф, дар маҷаллаҳои илмӣ, ки ба феҳристи КОА Вазорати маориф ва илми Федератсияи Руссия ва КОА Дастгоҳи иҷроияи Президенти ҶТ вориданд, баён шудааст.

Соҳтори рисола. Рисола аз сарсухан, ду боб, шаш зербоб, ҳулоса, замимаҳо (харита ва ҷадвалҳо), рӯйхати сарчашмаҳо ва адабиёти илмӣ иборат аст.

МУҲТАВОИ АСОСИИ ДИССЕРТАТСИЯ

Дар муқаддима аҳамияти мавзӯ асоснок гардида, дараҷаи омӯхташавии масъала таҳлил шудааст ва ҳадафу вазифаҳо, навоари илмӣ, предмет ва объект, маҳдудаи замонӣ, асосҳои методологӣ, пойгоҳи маъхазшиносӣ ва аҳамияти назариявӣ-амалии таҳқиқот муайян карда шудаанд.

Боби якум рисола – «Ҷуғрофиёи Мовароуннаҳру Хуросони асрҳои VII–IX» аз ду зербоб иборат аст. Дар зербоби аввал – «Тавсифи таърихӣ-ҷуғрофиёии мулкҳои Мовароуннаҳр» вазъи сиёсӣ, иҷтимоӣ, иқтисодӣ ва

мавкеи чуғрофии мулкҳои Мовароуннаҳр дар асоси сарчашмаҳои таърихӣ ва асарҳои чуғрофӣ таҳлил ва баррасӣ шудаанд.

Варорӯд дар арафаи ишғоли ӑроб парокандагии сиёсиро паси сар мекард ва ба 40 мулки ҷудогона, мисли Фарғона, Суғд, Бадахшон, Хутталон, Ҷағониён, Исфичоб, Илок, Ҷоч, Усрушана ва ғайра қисмат шуда буд.

Солиҳои 651-653 лашкари ӑроб Хуросонро фатҳ карда, дар Марв барои худ лашкароҳ сохтанд. Пас аз ҷанде ҳуҷумҳои арабҳо ба қаламрави Варорӯд (Мовароуннаҳр) оғоз мешавад. То волии Хуросон таъйин шудани Қутайба ибни Муслим (669–715) арабҳо натавонистанд ба сарзамини Варорӯдро пурра фатҳ намојанд. Соли 704 Қутайба волии Хуросон таъйин шуд ва усули ҳуҷуми худро ба сарзаминҳои соҳили рости Амударё дигар карда, ҳадаф гузошт, то Варорӯдро ба хилофати араб ҳамроҳ кунад. Ниҳоят соли 709 Бухоро ба дасти ӯ фатҳ шуд.

Бухоро аз қадимтарин шаҳрҳои Варорӯд аст, ки ханӯз аз давраҳои нахустин давлатҳои қадими Суғд, Бохтар ва Хоразми вучуд дошта, дар қанори рӯди Зарафшон ҷойгир буда, «... шаҳри бузург аст ва ободонтарин шаҳр аст дар Мовароуннаҳр ва мустақарри малики машриқ аст; дувоздаҳ фарсанг андар дувоздаҳ фарсанг аст ва деворе ба гирди ин ҳама дарқашида ба як бора ва ҳамаи работҳо ва деҳҳо аз андаруни ин девор аст».⁵⁶

Самарқанд дуюмин шаҳри бузурги Варорӯд аст. Яъқубӣ менависад: «Самарқанд яке аз бошукӯҳтарину арҷмандтарин ва нерӯмандтарин билодест, ки дорои мардоне бештар ва қаҳрамононе сарсаҳттар ва ҷангҷӯёне шикеботар аст».⁵⁷

Соли 712 Қутайба ибни Муслим ба Самарқанд лашкар қашида, онро ба қаламрави хилофати араб ҳамроҳ кард, буд.⁵⁸

Муаллиф мулкҳои дигар ва муҳими Мовароуннаҳр – Уструшана, Фарғона, Ҷоч, Элок, Исфичоб, Хутталон, Ҷағониён, Шумон, Вашгирд ва дигаронро низ дар асоси сарчашмаҳои таърихӣ ва осори чуғрофиёии асримиёнагӣ тавсиф намудааст.

Вобаста ба зербоби якуми боби аввали рисола муаллиф ҷунин ҳулоса мекунад, ки вилоятҳои маъруфи сарзамини таърихии миллати тоҷик - Варорӯд ва ё Мовароуннаҳр, ҷун Суғд, Хоразм, Фарғона, Ҷағониён, Шумон, Тирмиз, Хутталон, Бадахшон, Рашт, Исфичоб, Илок, Ҷоч, ва ғайра дар асрҳои VII–IX вобаста ба вазъи сиёсӣ ва иҷтимоӣ гоҳе якпорча ва гоҳе ҷудо аз ҳам, гоҳе умруну обод ва гоҳе афтода аз рушд вучуд доштанд.

Дар зербоби дуюми боби якум «Ҷуғрофиёи таърихии сарзамини Хуросон» таърихи ин сарзамини паҳновар, пайдоиш ва мазмуни номи он,

⁵⁶ Ҳудуду-л-олам. С. 70

⁵⁷ Яъқубӣ. Ал-Булдон. С. 69.

⁵⁸ Яъқубӣ. Ал-Булдон. С. 69.

тақсимои чуғрофиёӣ ва маъмурии он дар давраҳои то исломӣ мавриди таҳлилу таҳқиқ қарор гирифтааст.

Муаллиф зербоби мазкурро аз тақсимои маъмурӣ-худудии Хуросон дар замони Сосониён шурӯъ карда, таъкид кардааст, ки худуди ин сарзамини паҳновар дар тӯли таърих бо сабабҳои сиёсӣ ҳамеша мутағайир будааст. Гардезӣ⁵⁹ ва Саолибӣ⁶⁰ зикр кардаанд, ки Ардашери Бобакон Хуросонро ба ҷаҳор бахш тақсим кард ва ба ҳар қадом марзбонеро ғумошт, ки ба қавли Гардезӣ: яке марзбони Марви Шоҳҷон, дувумӣ Балху Тахористон, сеюм Ҳирот, Пушанг ва Бодғиз ва ҷаҳорум марзбони Мовароуннаҳр; ва ба қавли Саолибӣ: яке марзбони ду Марв (Марви Шоҳичаҳон ва Марврӯд), Толиқон ва Ҷузҷон, дувумӣ марзбони Ҳирот ва Бушанҷ, Бусту Систон, сеюмӣ марзбони Балху Табаристон ва ҷаҳорумӣ марзбони Фарорӯд будаанд.

Муҳаққиқон маънии истилоҳи «Хуросон»-ро баромадгоҳи Хуршед ё Ховарзамин гуфтаанд.⁶¹

Дар ибтидои асрҳои миёна тамоми худуди тобеи мусулмонон, ки дар самти шарқӣ дашти Лут то кӯҳҳои Ҳинд воқеъ буданд, Хуросон номида мешуд. Ба ин тартиб, тамоми сарзамини Мовароуннаҳр дар шимолу шарқ, ба истиснои Сиистон ва Қўхистон дар ҷануб ворида Хуросон мешуданд. Сарҳадди Хуросон дар Осиёи Миёна биёбони Чину Помир ва аз самти Ҳинд қаторкӯҳҳои Ҳиндукуш буд, аммо баъдан каме дақиқу хурдтар гардида, аз шимолу шарқи рӯди Ҷайхун он тарафҳо дар бар намегирифт. Вале тамоми баландиҳои моварои Ҳирот бо маноотиқи болооби рӯди Ҷайхун дар асрҳои миёна аз ҷониби арабҳо ҷузъи Хуросон доништа мешуд.⁶²

Марказҳои асосии Хуросон дар ибтидои футухоти аъроб Марв ва Балх буданд. Бо ғатҳи Марв аз ҷониби арабҳо (651) давлати Сосониён суқут кард ва тадриҷан шаҳрҳои дигари Хуросон низ дар тобеияти арабҳо қарор гирифтанд.

Дар зербоби мазкур муаллиф чунин хулоса мекунад, ки сарзамини Хуросон дар таърихи мавҷудияташ аз ҷанд ҷиҳат дорои аҳамият буд. Аввалан ин худуди хеле васеъ дошт, ки бо Чину Ҳиндустон ҳаммарз буд ва роҳҳои муҳими тиҷоратӣ аз ин ду кишвар ба самти ғарбу шимол тавассути Хуросон мегузаштанд. Сониян, Хуросон минтақаи дифоие буд барои

⁵⁹ Абусаъид Абулхай ибни Заҳҳок ибни Маҳмуди Гардезӣ. Зайну-л-аҳбор. Таҳия ва нашри электроник Алиризо Каёӣ. Мунташиршуда дар торнамон www.tarikhfa.com. Б.48.

⁶⁰ Абумансур Абдулмалик ибни Муҳаммади Саолибии Нишопурӣ. Таърихи ғуруру-с-сияр маъруф ба «Шоҳнома»-и Саолибӣ. Тарҷума аз арабӣ ба форсӣ Сайид Муҳаммади Рӯҳонӣ. Баргардон ба расмулхати тоҷикӣ Н. Зоҳидов. Душанбе, 2014. С.249.

⁶¹ Камол Ҳ. Рӯҷи таърихӣ ё ба ҷойи пешгуфтор // Таърих хотираи гӯи миллат. Маводи конференсияи илмӣ назариявӣ дар мавзӯи «Масъалаҳои мубрами таърихшиносии тоҷик дар давраи муосир. Рафт, 5-6 ноябри соли 2016. Зери назари Ҳ. Камол. Душанбе: Сухан, 2017. С. 6.

⁶² Ле Стренҷ. С. 408.

қисмати марказии Эрон. Зеро ҳучумҳои ғоратгаронаи қабоили турк ба ҳудуди Эрон аз самти шимол аввал ба Хуросон сурут мегирифт.

Боби дуҷуми рисола – «Ҷуғрофиёи таърихӣ давлати Сомониён» аз чор зербоб иборат аст.

Зербоби якум- «Оғози ҳукумати намоёндагонӣ сулолаи Сомониён дар сарзамини Мовароуннаҳр Хуросон» ба баррасии таърихи ба ҳукумат расидани ин сулола ва аслу насаби онҳо, инчунин қаламрави давлати онҳо дар ибтидои зуҳур дар сахнаи сиёсии Мовароуннаҳр ва Хуросон бахшида шудааст.

Тавре маълум аст, сарилсилаи хонадони Сомониён – Сомонхудо аслан аз навоҳии Балх, Тирмиз ё атрофи Самарқанд бархоста буд.⁶³ Ёро Сомонхудо ба ин сабаб хонданд, ки деҳе бино карда, онро Сомон ном ниҳод. Муаррихон Сомонхудо аз насаби сарлашқари маъруфи Сосониён – Баҳром Ҷубин медонанд⁶⁴, ки исломо пазируфта, мавриди эҳтироми амири Хуросон Асад ибни Абдуллоҳи Қасрӣ қарор гирифт. Ҷаҳор набераи Сомонхудо: Нӯҳ, Аҳмад, Яҳё ва Илос барои дастгирии ҳукумати Аббосиён ба муқобили шӯриши Рофеъ ибни Лайс (806–810) бо дастури халифа Маъмун (813–833) ба қорҳои идории давлатӣ ҷалб шуданд. Бад-ин тарик, солҳои 819–820 Нӯҳ дар Самарқанд, Аҳмад дар Фарғона, Яҳё дар Чочу Усрушана ва Илос дар Ҳирот ба ҳукумат таъйин шуданд. Зоҳиран чунин менамуд, ки ин ҷаҳор бародар ҳукумати алоҳидае доранд, ки бевосита тобеи ҳокими Хуросон аст, вале дар асл чунин набуд. Дар миёни онҳо Нӯҳ ибни Асад мақоми махсус дошт ва дар равобити хориҷӣ чун сарвари хонавода баромад мекард. Таҳқиқи сиккаҳо низ гувоҳи он аст, ки бародарони дигари Нӯҳ бо вучуди он ки ҳокими сарзаминҳои ҷудогона ба ҳисоб мерафтанд, аммо сиккаҳоро бо номи бародари бузургашон зарб мекарданд.⁶⁵

Бо вучуди он ки Сомониён дар ин давра тобеи Тоҳириён буданд, дар маҳалҳо қудрати идорӣ дошта, ба вилоятҳои ҳамҷавор лашқарқашӣ мекарданд. Масалан, Нӯҳ ибни Асад солҳои 839-840 ба Исфичоб, ки дар ихтиёри туркон ва як гурӯҳ ҳампаймонони онҳо аз мардуми Чоч қарор гирифта буд, лашқар қашада, онро забт намуд. Барои аз ҳучуми ғоратгаронаи бодиянишинҳо эмин доштани он атрофи шаҳро бо девори баланду мустаҳкам ихота сохт.⁶⁶

Маҳз аз ҳамин давра Самарқанд ҳамчун пойгоҳи асосии хонадони Сомониён ташаккул ёфт ва нахустин пойтахти давлатдории ин сулола гардид.

⁶³ Ғафуров Б. Ғ. Тоҷикон. С. 450.

⁶⁴ Наршахӣ. Таърихи Бухоро. С. 114.

⁶⁵ Давидович И. А., 1954, С. 3

⁶⁶ Неъматов Н. Давлати Сомониён. С. 25.

Ҳамин тариқ, бо таъйини намояндагони дудмони Сомонӣ дар ҳукуматҳои шахру вилояти Мовароуннаҳру Хуросон, онҳо барои таъсиси давлати мустақили тоҷикон дар ҷуғрофиёи пахноваре заминаи мусоид фароҳам оварданд.

Зербоби дуюми боби дуюм - «Густариши ҷуғрофиёи давлати Сомониён» ба масъалаи тавсеаи ҳудуди давлати Сомониён ва ба давлати абарқудрати замони худ табдил шудани он бахшида шудааст.

Тамоми муаррихони шинохта Исмоил ибни Аҳмади Сомониро бунёдгузори давлати Сомониён медонанд. Баробари нишастан бар тахти аморат, Исмоил пойтахти давлати худро аз Самарқанд ба Бухоро кӯч дод, ки ҳеҷ аз амирони Хуросон ба Бухоро мақом накардаанд пеш аз вай.

Соли 893 фармони халифаи Аббосӣ – Муътазид (893–902) дар хусуси ба Исмоили Сомонӣ супоридани ҳукумати Мовароуннаҳр расид. Худи ҳамон сол Исмоил барои бартараф кардани хатари ҳамлаҳои туркон ба шаҳри марказии Туркистон – Тироз (Тарози кунунӣ дар Қазоқистон) лашкар кашида, хони туркро ҳамроҳ бо 10 ҳазор надимону сипоҳиёнаш асир гирифта. Бад-ин восита туркон муддати тӯлонӣ ба марзҳои Мовароуннаҳр ҳучум карда натавонистанд.⁶⁷

Пас аз ин ғалаба Исмоил қаламрави худро то водии Талас васеъ намуда, минтақаи хеле пурғановатро, ки дорои маъданҳои гуногуни гаронарзиш буд, дар ихтиёр гирифт.

Соли 893 Исмоил Усрушанаро аз нав ба қаламрави давлати худ ҳамроҳ карда, ҳукумати Сайр ибни Абдуллоҳро сарнагун намуд ва барои ҳамешагӣ Усрушана аз зери ҳукумати афшинҳои сулолаи Ковусиён берун рафт.

Афзудани қудрати Сомониён дар Мовароуннаҳр ва Сафғориён дар Хуросон дар маркази хилофат – Бағдод таҳлуқа меафканд. Бо мақсади заъиф кардани ҳар ду сулолаи тоҷикӣ халифаҳои Аббосӣ ба ҳулосае омаданд, ки Амр ибни Лайсро бо Исмоили Сомонӣ ҷанг андозанд. Бо ин мақсад соли 892 халифа Муътазид фармони ҳукуматдории Хуросонро ба Амри Лайс фиристод.

Дар ду муҳорибае, ки солҳои 899 ва 900 ба вуқӯъ пайваست, Исмоили Сомонӣ Амри Лайсро шикаст дода, ба қавли Наршаҳӣ халифа маншури Хуросон ба вай фиристод ва аз Ақабайи Ҳулвон ва вилояти Хуросон ва Мовароуннаҳру Туркистон ва Синду Ҳинд ва Гургон ҳама ӯро шуд.⁶⁸

Дар охири соли 900 амир Исмоил ба Табаристон лашкар кашида, пас аз ғалаба расман ҳукумати Хуросон ва Гургону Табаристонро дар ихтиёр

⁶⁷ Наршаҳӣ. С. 157; История таджикского народа. Том 2. С. 334.

⁶⁸ Наршаҳӣ. С. 165.

гирифт.⁶⁹ Соли 902 халифа Муктафӣ (902–908) фармони ҳукумати Исмоилро дубора тайид карда, ҳукумати Рай, Қазвин ва Занҷонро низ ба ӯ супорид⁷⁰.

Дар замони ҳукумати Исмоил ибни Аҳмад ҳудуди чуғрофиёии давлати Сомониён сарзаминҳои васеъро фаро гирифта, аз шимол – водии дарёи Талас, дар ҷануб то Сиистон, аз шарқ – марзҳои Туркистони шарқӣ ва Синд, дар ғарб то Эрони марказӣ мерасид, ки бо андозаҳои имрӯзӣ он қариб 3 млн км²-ро ташкил мекард.

Писари Исмоил – Аҳмад (907–914) исёнҳои Табаристон ва Сиистонро бо муваффақият пахш карда, соли 913 Кирмонро тобеи давлати худ кард.⁷¹ Бо ин восита марзҳои давлати Сомониён то Халиҷи Форс густариш ёфта, роҳро барои тиҷорати баҳрӣ боз кард. Аммо нақши калидиро дар он вақт бандарҳои баҳри Миёназамин соҳиб буданд ва барои давлати Сомониён Роҳи Бузурги Абрешим муҳимтар аз роҳҳои баҳрии қаламравҳои ҷанубиаш буд.

Давраи ҳукумати вориси Аҳмад ибни Исмоил – Насри II ибни Аҳмад (914–943) низ асосан бо сарқубии исёнҳо дар вилоятҳои мухталиф паси сар шудааст.

Хулоса, дар муқоиса бо давраи ҳукумати амир Исмоили Сомонӣ ва Аҳмад ибни Исмоил, ҳудуди давлати Сомониён дар замони Насри II ба таври назаррас тағйир наёфт. Танҳо соли 917 Сиистон аз итоати Сомониён берун шуда, дар соли 928 Гургон дар умури дохилӣ мухторият ба даст овард, дар ҳоле, ки дар аҳди Исмоил ва Аҳмад ин ду вилоят бевосита аз Бухоро идора мешуданд.

Дар зербоби сеюми боби дуюм муаллиф мавқеи ҷойгиршавии вилоятҳо ва шаҳрҳои асосии давлати Сомониёнро мавриди таҳқиқ қарор додааст.

Бузургтарин вилоятҳои он – Суғд, Усрушана, Фарғона, Хучанд, Чоч, Элок, Исфичоб, Хоразм, Гурганҷ, Ҷағониён, Хатлон, Бадахшон, Балх, Сиистон, Марв, Нишобур, Ҳирот, Гургон, Рай, Табаристон ва ғайра буданд, ки ҳар кадом шаҳрҳо ва рустоҳои бисёре доштанд. Чун дар бораи аксари ин вилоятҳо шаҳрҳо дар боби аввали рисола маълумоти чуғрофиёӣ дода шуд.

Дар замони Сомониён шаҳри Бухоро мисли дигар шаҳрҳои асримиёнагӣ аз се қисм иборат буд: арк ё куҳандиз, ки дар он қасри амир, хазина, зиндон, масҷиди ҷомеъ ва ғайра ҷойгир буданд;⁷² Ибни Хурдодбех дар бораи Бухоро ва рустоҳои тобеи он овардааст: «Ва Бухоро дорои куҳандиз (куҳандиж) ва шаҳрҳои Кармина, Тавоис, Бумчикат, Вардона, Байканд ё шаҳри бозаргонон ва Барфар бошад.⁷³

⁶⁹ Ибни Асир. Ҷ. 7. С. 502.

⁷⁰ Зайну-л-аҳбор. С. 216.

⁷¹ Табарӣ. Китоби 8. С. 1253.

⁷² Неъматов Н. Давлати Сомониён. Душанбе 1989. с. 37.

⁷³ Ибни Хурдодбех. Масолику-л-мамолик. Тарҷумаи Саъиди Хоқаранд. Техрон, 1371.

Самарқанд ба қавли баъзе аз муаррихон макони баромади хонадони Сомониён буда, нахустпойтахти давлати онҳо мебошад. Ба қавли В. В. Бартолд Самарқанд яке аз сераҳолигарин шаҳрҳои Мовароуннаҳр ба шумор мерафт ва гарчанде Бухоро пойтахти давлати Сомониён бошад ҳам, аҳолии он нисбат ба Самарқанд камтар буд.⁷⁴

Ҳам Бухоро ва ҳам Самарқанд дорои рустоҳои бисёре буданд, ки дар рисола аз ҳар кадоми онҳо муфасссал ёд карда мешавад.

Усрушана ё Сурушана вилояте буд, ки шаҳрҳои асосиаш Бунчиқат, Зомин ва Дизак. Ва онро шаҳрҳои дигар аст чун Арасмонқат, Курқат, Арфат, Фаъқат, Сobot, Зомин, Дурқат, Луҳқат, Хирқона. Сарои аморат дар Луҳқат бошад».⁷⁵

Фарғона дар аҳди Сомониён шаҳрҳои хеле зиёд дошт, ки Ахсикат, Косон, Қубо, Насоия, Ўш ва Ўзканд бузургтарини онҳо буданд. Маркази он Ахсикат куҳандиз, шаҳристон ва рабаз дошт. Масоҳати шаҳр микдори се фарсанг буд.⁷⁶

Чочу Элок ду вилояти аз лиҳози таърихӣ ва ҷуғрофӣ ба ҳам алоқаманд мебошанд. Чоч аз ҳамворӣ ва Элок бошад аксаран аз кӯҳистон иборат буд. Шумори шаҳрҳои Чочро Истаҳрӣ 27, Муқаддасӣ 34 ва Ҷайҳонӣ 22 гуфтаанд⁷⁷. Маркази Чоч шаҳри Банокат бо ду қабат девори мудофиавӣ ихота шуда, дорои боғу киштзорҳои фаровон буд. Дар Банокат сиккаҳои мисӣ ва баъзан нуқрагӣ зарб мешуданд.⁷⁸

Дар замони Сомониён Хоразм аз лиҳози ҷуғрофиёӣ ва маъмури ба ду қисм: қисмати соҳили чапи Ому ва ростӣ он ҷудо мешуд. Маркази маъмурии қисмати ростӣ Ому шаҳри Кот буд. Ин шаҳрро Ҷайҳонӣ қасабаи Хоразм ва муаллифи «Худуду-л-олам» «дарвозаи туркони ғуз»⁷⁹ гуфтаанд. Ба қавли Истаҳрӣ Кот куҳандизи қадимие доштааст, ки дар асл шаҳре буд ва оби рӯд онро хароб кардааст.⁸⁰ Шаҳр то соли 995 чун маркази Хоразм боқӣ монда⁸¹ пас аз он ҷои худро ба Гурганҷ дод. Харобаҳои Кот, ки имрӯз бо номи «Шайх Аббоси Алӣ»⁸² маъруфанд, ки 44 га-ро дар бар гирифта, аз он маводи зиёди бостоншиносӣ дарёфт шудааст.

⁷⁴ Бартольд В.В. Географический очерк Мавераннахра. С. 134.

⁷⁵ Ҷайҳонӣ. С. 189-190.

⁷⁶ Истаҳрӣ. С. 265.

⁷⁷ Истаҳрӣ. С. 266; Муқаддасӣ. С. 264; Ҷайҳонӣ. С. 177.

⁷⁸ История таджикского народа. Том. 2. С. 347.

⁷⁹ Худуду-л-олам. С. 122.

⁸⁰ Истаҳрӣ. С. 322-323.

⁸¹ История таджикского народа. Том. 2. С. 348.

⁸² Бартолд. Том 1. С. 200.

Ҳамчунин дар болооби рӯди Чайхун вилоятҳои Хуттал, Вахш, Кубодиён, Шумон, Вашгирд ва Рошт қарор доштанд, ки дорои чандин шаҳри ободу пурчамият буданд.

Хуросон дар замони Сомониён ба ҷаҳор бахш тақсим мешуд, ки инҳо буданд: Нишопур, Марв, Ҳирот ва Балх. Ҳар кадом аз бахшҳои номбурда дорои шаҳрҳои обод ва сарватҳои табиӣ ба худ хос буда, аз лиҳози ҷуғрофӣ як бахши томо ташкил медоданд. Дар баробари ин вилоятҳои Сиистон, Кирмон ва Табаристону минтақаи Ироқи Аҷам бо шаҳрҳои мутааддаде шомилӣ давлати Сомониён буданд, ки дар рисола зикр шудаанд.

Хулоса, маълумоти сарчашмаҳои таърихӣ дар хусуси шаҳру навоҳии давлати Сомониён асоси воқеӣ дошта, бо ҳақиқати таърихӣ мутобиқат доранд. Доир ба омӯзиши амиқтари масъала таҳқиқоти бостоншиносӣ метавонад, паҳлӯҳои норӯшани масоили ҷуғрофиёӣ давлати Сомониёро рӯшан намояд.

Дар зербоби чоруми боби дуҷуми рисола – «Коҳиши ҷуғрофиёӣ давлати Сомониён» масъалаи аз султаи Сомониён берун рафтани вилоятҳои ҷудогонаи давлат ва дар ниҳоят маркази мамлакат, мавриди таҳлилу таҳқиқ қарор гирифтаанд.

Дар давраи амир Нӯҳ нахустин нишонаҳои заволи давлати Сомониён аз худ дарак медиҳанд.⁸³ Ҳарчанд бо кӯшиши сарлашқарон Сомониён дар марзҳои ғарбӣ мавқеи худро нигоҳ доштанд, вале барқанорӣ Абӯалии Ҷағонӣ муддате Хуросонро бо ҷанде аз вилоятҳои шарқӣ давлат, мисли Ҷағонӣён, Шумон ва Хутталон аз ҳукумати марказии Бухоро берун овард⁸⁴. Ҳатто дар ҳамон соли вафоти амир Нӯҳ халифаи Бағдод маншури ҳукумати Хуросонро бо дастури Муъизуддавлӣ Бувайҳӣ ба Абӯалии Ҷағонӣ дода, бад-ин восита қисматҳои шарқӣ давлати Сомониёнро то соли 955 аз тобеияти Бухоро берун овард.

Соли 955 Рукнуддавлӣ Бувайҳӣ ба Исфаҳон лашқар кашида, онро фатҳ кард ва ин шаҳр ба тамоми аз тобеияти Сомониён берун рафт.⁸⁵

Замони Мансур ибни Нӯҳ ҷуғрофиёӣ сиёсии давлати Сомониён каме коҳиш ёфт. Дар Ғазна Алптегин ҳукуматро ба даст гирифта, то соли 963 он чоро бо вилоятҳои ҳамҷавор мустақилона идора мекард. Вилоятҳои Гургон, Табаристон, Рай ва Чибол ба ивази пардохти хироч тобеи Бувайҳӣён шуда, Исфаҳон комилан аз султаи Сомониён баромад. Қорҳои идории ҳар вилоятро сипаҳсолорон дар ихтиёр гирифта буданд ва бо розӣ кардани онҳо амир Мансур тавонист қаламрави дар ихтиёри Сомониён мондари нигоҳ дорад.

⁸³ Ғафуров Б. Ғ. Тоҷикон. С. 459.

⁸⁴ Ночӣ. Фарҳанг. С. 112

⁸⁵ Гардезӣ. С. 158.

Вале барканории Иброҳими Симҷӯр аз Хуросон ва ба ҷои ӯ таъйин шудани Абулаббоси Тош дар соли 981 боз сабаби ошӯфтагии ин сарзамин гардид. Симҷӯр барои муқобилият кӯшиш накарда, бо ёрони худ ба Сиистон ва пас аз он ба Қухистон рафта, он ҷо иқомат ихтиёр кард.⁸⁶

Соли 992 Бугроҳон аз Туркистон ба Мовароуннаҳр лашкар кашида, то наздикиҳои Бухоро омад, вале марги Бугроҳон дар ҳамон соли 992 ва бозгашти сипоҳи ӯ ба Туркистон ба умри давлати Сомониён чанд соли дигар афзуд.

Давраи ҳукумати Нӯҳи II ибни Мансур (977–997) давлати Сомониён охири солҳои мавҷудияти худро паси сар мекард. Низоми давлатӣ ба ҳадде заъиф шуда буд, ки ҳатто дар баробари ҳуҷуми қабिलाҳои бодиянишин истодагарӣ карда наметавонист. Пойтахти мамлакат – Бухоро, ки бузургтарин шаҳрҳои ҷаҳони он рӯз буд, ба як шаҳри ошӯбзада ва ғоратшуда табдил ёфт.

Соли 999 Маҳмуди Ғазнавӣ Хуросонро дар ихтиёр гирифт ва хони Қарахониён Насри Илоқхон бо баҳонаи ҷимояи Сомониён ба Мовароуннаҳр омада намояндагони ин хонадонро асир кард. Кӯшишҳои Мунтасири Сомонӣ барои барқарор кардани давлати Сомониён дар солҳои 999–1005 натиҷа надоданд.

Хулоса, сабабҳои асосии коҳиши қаламрави Сомониён ва билохира аз даст рафтани сарзамини зери фармони ин давлат аз қонуниятҳои умумии тараққиёти ҷомеаи он замон берун омадаанд. Дар натиҷаи инъом додани заминҳои давлат заминдорони бузург падида омад, ки меҳостанд ҳокими мустақили сарзаминҳои худ бошанд. Илова бар ин, харҷи хазина назар ба даромади он ҳеле зиёд гардида сабаби афзудани андозҳо ва норозигии аҳоли мешуданд.

Ҳамин тариқ, дар асоси натиҷаҳои таҳқиқоти мазкур, унвонҷӯ ба хулосаҳои зерин меояд:

1. Омӯзиши масоили марбут ба ҷуғрофиёи таърихӣ давлати Сомониён барои дарки амиқи раванҷҳои сиёсӣ ва иҷтимоӣ-иқтисодӣ дар минтақа рухдода, ки дар сарнавишти ояндаи ин давлат нақши муҳим доштанд, ҳеле зарурӣ мебошад.

2. Дар тамоми давраи ҳокимияти Сомониён дар Мовароуннаҳр Хуросон ҳудуди ҷуғрофиёӣ ҳокимият ва давлати онҳоро метавон ба се марҳала ҷудо кард: 1) давраи ба вилоятҳои Мовароуннаҳр Хуросон ҳоким таъйин шудани намояндагони хонадони Сомонӣ, яъне солҳои 819–892; 2) замони таъсиси давлати Сомониён ва густариши ҷуғрофиёи он: 892–943; 3) замони коҳиши ҷуғрофиёи давлати Сомониён ва аз дасти хонадони Сомонӣ берун рафтани Мовароуннаҳр Хуросон: солҳои 60-асри X – 1005.

⁸⁶ Ночӣ. Фарҳанг. С. 129.

3. Дар давраи аввал Сомониён асосан Мовароуннахр ва вилояти Хироти Хуросонро дар ихтиёр доштанд. Дар давраи дуввум ин давлат Мовароуннахру Хуросон ва қисмати шарқии Эронро ба шумули Кирмон то Рай фаро гирифта, дар шимол то марзҳои ҷанубии қабоили турк ва дар шимолу ғарб то соҳилҳои ҷанубии баҳри Хазар пеш рафт. Дар давраи сеюм қисмате аз Хуросон ба шумули шаҳри Ғазна ба ихтиёри Алптегин гузашта, баъдан вилоятҳои соҳили ҷанубии баҳри Хазар ва ахиран Мовароуннахру Хуросон аз зери ҳокимияти Сомониён берун рафтанд.

4. Худуди давлати Сомониён асосан дар замони ҳукмронии Исмоили Сомонӣ, Аҳмад ибни Исмоил ва Наср ибни Аҳмад густариш ёфта, дар ғарб соҳилҳои ҷанубии баҳри Хазар, дар ҷануб то Сиистону Синд ва дар шимолу шарқ то Хоразму сарҳадоти шимолии Фарғонаро фаро мегирифт. Мавҷудияти давлати Сомониён дар чунин худуди васеъ ва сиёсати фарҳангии онҳо боиси ташаккули халқи тоҷик ва иттиҳоди сиёсӣ фарҳангии он гардид.

5. Шаҳри Самарқанд ҳамчун маркази асли ва нахустпойтаҳти Сомониён аз ҷойҳои махсус бархурдор буд. Аммо аз замони ҳукумати амир Исмоили Сомонӣ (892) ин мақомро Бухоро соҳиб гардида, пас аз сукути Сомониён ҳам ин ҷойҳои худро ҳифз намуд.

6. Шаҳру вилоятҳои давлати Сомониён аз лиҳози рушди иқтисодӣ дар зинаҳои баробар қарор надоштанд. Бештар аз ҳама Бухоро, Балх, Марв, Хирот, Самарқанд ва Нишопур обод ва аз лиҳози иқтисодӣ рушдкарда буда, имконоти сатҳи зиндагии мардуми ин ҷойҳо хубтар аз дигар манотиқи дурдасти кишвар буд.

7. Сомониён аз замони Исмоил ибни Аҳмад (892–907) ҳифзи марзҳои шимолӣ ва шарқии мусулмононро бар дӯш дошта, асосан бо туркон даргир буданд. Муддате бар сари баъзе аз вилоятҳои марказӣ ва ғарбии Эрон низ Сомониён бо Оли Бӯя баҳсу ихтилоф доштанд, ки бо сулҳ анҷомида буд.

8. Дар тамоми давраи мавҷудияти давлати Сомониён таҳдид ба марзҳои он асосан аз самти шимол аз ҷониби қабоили бодиянишини турк сурат мегирифт.

9. Пас аз исёни Алптегин марказгурезии вилоятҳои давлати Сомониён авҷ гирифта, бо заиф гардидани қудрати амирони Сомонӣ, дар ҷуғрофиёи сиёсии давлати онҳо коҳиш ба амал омад.

10. Бо ҳучуми Насри Қарахонӣ ба Бухоро давлати Сомониён сукут қард ва 23 октябри соли 999 Қарахониён пойтахти Сомониён – Бухороро ишғол карда, баъдан сарзамини ин давлат миёни Қарахониёну Ғазнавиён тақсим шуд.

Муқаррароти асосӣ ва ҳулосаҳои диссертатсия дар интишороти зерини муаллиф таҷассум ёфтаанд:

**Мақолаҳои илмие, ки дар маҷаллаҳои тақризшавандаи ҚОА назди
Президенти Ҷумҳурии Тоҷикистон ба таъъин расидаанд:**

1. Ҷуғрофияи таърихӣ Бухоро дар асрҳои IX–X (замони Сомониён). // Паёми Донишгоҳи миллии Тоҷикистон. №3/10 (188), 2015.– С. 58-62;
2. Ҷуғрофияи таърихӣ вилоятҳои ғарбии давлати Сомониён (Қумис ва Табаристон). // Паёми Донишгоҳи миллии Тоҷикистон. №3/11 (188), 2015.– С. 34-39;
3. Историческая география Вахшской долины в эпоху Саманидов. Вестник Таджикского национального университета. №3/3, 2017. – С. 53-56.
4. Густариши ҷуғрофиёии давлати Сомониён. // Муаррих. №2 (14), 2018.– С. 50-54;

Аннотатсия

**Ба автореферати рисолаи номзиди Сафаров Н. Ш. дар мавзӯи
«Ҷуғрофиёи таърихӣ давлати Сомониён» (дар асоси маълумоти
таърихӣ) барои дарёфти дараҷаи илмӣ номзиди илмҳои таърих аз
рӯйи ихтисоси 07.00.09 – Таърихнигорӣ, маълуматшиносӣ
ва методҳои таҳқиқоти таърихӣ.**

Калидвожаҳо: ҷуғрофиёи таърихӣ, Сомониён, вилоят, рӯд, шаҳр, фарсах, ҷануб, шимол, шарқ, ғарб, Мовароуннаҳр, Хуросон, сарчашмаҳои таърихӣ, осори ҷуғрофиёӣ, ҳудуди давлат.

Мақсад ва вазифаҳои таҳқиқот. Мақсади асосии навиштани ин рисола аз он иборат аст, ки муаллиф дар асоси маълумоти сарчашмаҳо ва маводди осори таърихӣ ҷуғрофӣ масоили марбут ба ҷуғрофиёи таърихӣ давлати Сомониёнро таҳлилу баррасӣ ва муқоиса намуда, дар ин раванд то ҳадди имкон аз маводди таҳқиқоти бостоншиносӣ истифода бурда, ҷуғрофиёи таърихӣ давлати Сомониёнро тасвир намояд.

Объекти таҳқиқот ҷуғрофиёи таърихӣ ҳукумати намояндагони хонадони Сомонӣ дар вилоятҳои Мовароуннаҳр Хуросон ва давлати Сомониён дар Мовароуннаҳр Хуросон ва минтақаҳои ҳамҷавори онҳо.

Предмети таҳқиқот омӯзиш ва муайян намудани замони густариши ҷуғрофиёи давлати Сомониён, мушаххас кардани тамоми сарзаминҳои зертобеи ин давлат ва таҳқиқи илалӣ қоҳиши қаламрави давлати Сомониён ва аз дасти дудмони Сомонӣ берун рафтани Мовароуннаҳр Хуросон.

Асоси методологии рисола концепсияи материалистӣ-диалектикий таърихи ҷамъият, инчунин, мафҳуми сарчашмаи таърихӣ ҳамчун инъикосгари воқеияти мавҷуд ва сабабияти иҷтимоӣ он дониста мешавад.

Навоариҳои илмӣ таҳқиқот дар он ифода меёбад, ки ҷуғрофиёи таърихӣ давлати Сомониён дар асоси маводди сарчашмаҳои ҷуғрофӣ-таърихӣ асрҳои миёна ба таври фарогир таҳқиқ гардида, бо таърихи онҳо

худуди давлати Сомониён дар тамоми давраи мавҷудияти он муайян шудааст

Аҳаммияти амалии рисола дар он ҳулоса мешавад, ки он метавонад ҳангоми омӯзиши масъалаҳои ҷуғрофиёи таърихӣ асрҳои IX-XI-и Мовароуннаҳру Хуросон, инчунин барои таҳияи асарҳои умумии вобаста ба таърихи асримиёнагии халқи тоҷик мавриди истифода қарор гирад.

Татбиқи амалии рисола. Инчунин, рисола метавонад барои навиштани ҷанбаҳои гуногуни таърихи Мовароуннаҳру Хуросон, курсҳои махсус ва китобхое, ки ба ин ҳудуд ва давраи таърих иртибот доранд, ҳамчун маводди иловагӣ ва ёридиҳанда хидмат кунад.

Аннотация

на автореферат диссертации Сафарова Н. Ш. на тему «Историческая география государства Саманидов» (по историческим источникам) на соискание ученой степени кандидата исторических наук по специальности 07.00.09 – Историография, источниковедение и методы исторического исследования.

Ключевые слова: историческая география, Саманиды, область, река, фарсах, юг, север, запад, восток, Мавераннахр, Хорасан, письменные источники, географические труды, территория государства.

Целью настоящей диссертации является уточнения вопросов исторической географии государства Саманидов на основе сравнительного анализа сведений письменных источников и археологических материалов. Также, автор по мере возможности должен составлять более точные карты Саманидского государства и его отдельных областей с учетом расширения, административного деления и отделения регионов государства согласно письменным источникам.

Объектом исследования является историческая география регионов Мавераннахра, Хорасана и Ирана, которые подчинялись Саманидским правителям.

Предметом исследования являются изучения и определения периода расширения географического пространства Саманидского государства, уточнения всех его подчиненных регионов с соответствующими картами по мере возможности, также уяснения причин отделения регионов из подчинения центральной власти, и в конечном итоге, уточнения причин распада государства Саманидов.

Методологической основой диссертации является диалектико-материалистическая концепция истории общества, понимание исторического источника, как отражение реальной действительности и его социальной обусловленности.

Научная новизна работы заключается в том что, в нем впервые всесторонне и комплексно на основании новых материалов из ныне доступных историко-географических трудов исследуется историческая география государства Саманидов. Также, дана периодизация политической истории Саманидского государства на основе сведений письменных источников выявлена территория государства Саманидов на весь период его существования

Практическая значимость работы. Положения настоящей диссертации могут быть использованы при изучении истории Саманидов, исторической географии Мавераннахра, Хорасана и Ирана, также, для сочинения общих трудов, по средневековой истории Центральной Азии и Ирана.

Внедрение результатов исследования. Данная исследовательская работа может послужить подспорьем при написании соответствующих разделов истории народов региона, для чтения спецкурсов и составлении учебников по исторической географии данных регионов исследуемого периода.

Annotation

On the dissertation author's abstract of Safarov N. Sh. on the theme "Historical geography of the Samanid state" (based on primary sources) for the degree of Candidate of Historical Sciences in specialty 07.00.09 – Historiography, source study and methods of historical research.

Key words: historical geography, Samanids, region, river, farces, south, north, west, east, Maverannahr, Khorasan, primary source, geographical works, state territory.

The purpose of the dissertation research is to clarify the issues of the historical geography of the Samanid state on the basis of a comparative analysis of information from primary sources and archaeological materials. Also, the author, as far as possible, should compile more accurate maps of the Samanid state and its individual areas, taking into account the expansion, administrative division and separation of the regions of the state according to primary sources.

The object of the dissertation research is the historical geography of the regions of Maverannakhr, Khorasan and Iran, which were subordinate to the Samanid rulers.

The subject of the research is to study and determine the period of expansion of the geographical space of the Samanid state, clarify all its subordinate regions with appropriate maps to the extent possible, also clarify the reasons for the separation of Regins from the subordination of the central government, and ultimately clarify the reasons for the collapse of the Samanid state.

The methodological basis of the thesis is a dialectical materialistic concept of the history of society, an understanding of the historical source, as a reflection of reality and its social conditionality.

The scientific novelty of the work lies in the fact that, for the first time, it comprehensively and comprehensively on the basis of new materials from currently available historical and geographical works explores the historical geography of the Samanid state. Also, a periodization of the political history of the Samanid state is given, and on the basis of information from written sources, the territory of the Samanid state is revealed for the entire period of its existence.

The practical significance of the dissertation. The provisions of this dissertation can be used to study the history of the Samanids, the historical geography of Maverannakhr, Khorasan and Iran, as well as to compile general works on the medieval history of Central Asia and Iran.

The implementation of the research results. This research work can help in writing the relevant sections of the history of the peoples of a region, for reading special courses and drawing up textbooks on the historical geography of these regions of the study period.

Ба чопаш имзо шуд «___» _____ соли 20___
Андоза ___х___/___ Коғазӣ офсетӣ 70 г.
Ҳаҷм ___ с. ч. Теъдод _____ нусха. Фармоиши №___
_____»
Муассисаи нашриявӣ «_____»
ш. Душанбе, к. _____.